


№1

Сәләт
күпері

журналына
қушыпта

СЫБЫЗҒЫ



Башваткычлар Әкият Булмамышлар Кирле-мырлы арифметика



Йомран сыбызгысы бу!
Нич юк! Сыбызгылы йомран бу!
Ай-һай, бу йомран шәп сызгыра торгандыр, ә?
Ничек сызгырмасын! Йомран-Сыбызгы ич индә ул!



Бу Йомран-Сыбызгы була инде.

Сыбызгы мин, сызгырам,
Тәмле итеп сызгырам,
Ачы итеп сызгырам.
Жылак, кире кызларны
Һәм усал малайларны,
Тәртипсез балаларны
Ачуланам, кыздырам!
Мин – Сыбызгы-Йомран!..

Сызгырмыймын мәктәптә
Дәрестә дә сызгырмыйм.
Буран, давил чыгар дип,
Өйдә дә мин сызгырмыйм,
Тузаннар да туздырмыйм.

Кирәк чакта сызгырам.
Ачы итеп сызгырам,
Тәмле итеп сызгырам
Мин — Сыбызгы-Йомран!

© "Сыбызгы", 1999 ел

Сыбызгы

Сыбызгы-ы-ы...

Сыбызгы итик, сыбызгы!
Ни өчен сыбызгы булды соң әле?
Нигә сыбызгы?!
Ни сәбәпле без яңа журналчыкны
«Сыбызгы» дип атарга булдык?..
Бер уйласаң, без барыбыз да сыбызгы
борыннардыр әле!

Хәер, кем ничек тели, кемгә ничек
ошый — әлегә исемнән шундый мәгънә
эзләсен!

«Сыбызгы» — «Салават күпере»
журналының карындаш туганы. Син дә
аны нәкъ менә шулай итеп кабул ит!

Ә син үзен Йомран-Сыбызгы кебек
сызгыра беләсеңме?



Кадерле укучим!

«Сыбызгы»ны өеңә алдыру өчен аңа аерым
рәвештә махсус язылып торасы юк. Без аны
«Салават күпере» журналының бер туганы
дидек. Димәк, «Сыбызгы», «Салават күпе-
ре»нә язылган кешенең өенә ярты елга ике
тапкыр сызгырттырып килеп керәчәк!





2

Әгәр колак салып тыңлап торсаң, дөньяда нинди генә тавыш юк!

Без ул тавышларга әллә ни игътибар да итмибез. Иялэнгән-без, күнегеп беткәнбез инде. Әнә, ишетәсеңме: ут чыбыгына «кунып» жыл сызгырып утыра. Нәрсә ди икән ул? Тавышына нык-лабрак колак салып карыйкчы. Бу матур һәм якты дөньяда бер батыр малай яки бер матур кыз яши икән ди бугай ул.

Ә нигә ут чыбыгына «кунып» сызгыра жыл агай, нишләп шул рәвешле ачы иттереп сызгыра соң? Әнә, шөһәр урамында кешеләр ыгы-зыгы килә, чатыр-чотыр машиналар чабыша. Чү, әнә, милиционер абый сыбызгысын сызгыртты түгелме соң? Ә-ә-ә, монысы аңлашыла инде. Мөгаен, берәр бала светофорның кызыл күзенә дә игътибар итмичә урам аша чыгарга чамалыйдыр.

Әнә, бер малай жыллар белән узышып ат өстендә чаба. Тәгаен белеп әйтәбез: колак төбөндә жыл малае сызгырыпмы сызгыра инде аның! Тик нәрсә дип сызгыра икән соң ул, ни дип әйтергә тели икән? Их, беләсе иде шуны! Әнә, әнә, безнең Сыбызгы-Йомран аннан да көчлерәк сызгыра әле!

Карале, кара, куак очына без исемен белмәгән бер кош утырган да өздәрәп-өздәрәп сызгыра бит! Сьерчикка да ох-

3

шамаган бугай үзе? Нәрсә дип сызгырып утыра икән соң ул тиктомалдан? Шул рәвешле безне үртәвеме әллә? Беләсе иде бит, ә?

Уйласаң уй күп инде ул анысы. Әнә, телевизор экранында сугыш күрсәтәләр. Юк, юк, кино-фәлән түгел. Чын сугыш. Каядыр жылы якта, жыләк-жимешле якта кешеләр өстенә сызгырып пулялар оча, сызгырып бомбалар шартлый. Нигә сугыша бу өлкәннәр, ә? Ни житмәгән инде! Хәер, мин моның сәбәбен беләм бугай. Әтидән дә сорап карарга кирәк әле. Ул белә микән?... Югыйсә, әтәчләр сугышканда гел аера бит үзе.

Аптырагач, мин дә кесәмнән сөяк сыбызгымны тартып алдым һәм иреннәрем арасына кыстырдым. Сызгыртыммы икән, юк микән, ә?... Беләсегез киләме! Чынлаптамы? Күп беләсегез киләме? Әгәр дә мәгәр чынлап торып алай күп беләсең килә икән — «Сыбызгы»ны якын дус ит син, туганкаем! «Салават күпере» журналының туганы бит мин!..






Тапкырлар табарлар

Тукайны
дорилән
узы

Жәй көне. Эссе һавада мин комда
койнам, йөзәм;
Чәчрәтәм, уйныйм, чумам,
башымны суга бәрәм.



Шул рәвешчә кичкә кадәр рәхәтләнеп уйнагач,
Инде шаять бер сәгәтсез кибенмәм дип уйлагач,

Мүкәләп чыктым судан, тиз-тиз капладым өс-башым;
Шүрлим үзем әллә нидән, юк янымда юлдашым.

Бер вакыт кайтам дигәндә, төштә күзем басмага;
Күрсәм: бер куркыныч әби утырган басмада.

Жәй көнен яздым берәз; язмыйм әле кыш, көзләрен,
Кара йөзле, кызыл кашлы, кызыл күзле кызларын.

Бу авылның мин жыен, майдан, сабан туйларын
Язмыймын куркып еракларга китәр дип уйларым...



Тукта, мин юлдан адашканмын икән бит,
Әллә ник истән дә чыккан, сүз башым бит «Шүрәле».

Аз гына сабыр ит әле, и Кариэм! Хәзер язам;
Уйласам авлымны, гахылымнан да мин хәзер язам.

Шул турыда аз гына — биш-алты сүз сөйлим әле,
Гадәтемчә аз гына жырлыйм әле, көйлим әле.

Бик матур бер айлы кичтә бу авылның бер жегет
Кышкы урманга утынга ялгызы бер ат жигеп.

Як-ягымда һич кеше дә юклығын белдем дә мин,
Чаптым авылга, таракны тиз генә элдем дә мин.

Күрмимен алны вә артны, и чабам мин, и чабам;
Ашыгам, тирлим, пешәм һәм кып-кызу уттай янам.

Укучым!
Туктай әсәрләре
һәм буйгалы
Бейкән монда.
Шулай бий?



Рәссам
Светлана Яркова

Укучым!

Бу сәхифәдә без сезгә өй эше бирәбез. Күрәсеңме, хәрефләр ничек буталышып беткән. Шуларны дөресләп яз да безгә жибер. Иң тапкыр һәм өлгер баланы «Сыбызгы» бүлгәгә көтә. Шуңа күрә тулы һәм дөрес итеп адресыгызны да язарга оныта күрмә, яме!

Аллы-артлы иҗекләр

Жәмлә башы:

- * Леике ганал некөн камсум ырав лабу.
- * Лебиш самал, камсум ңелжи лабу.
- * Неңлеике гырыкой бик ыноз.
- * Ныларкыз канател аймал етег гелту.
- * Шакшап ныңлайма нырыбо гыбызсы бекке.
- * Шакшап ныңкыз чечә ламапу.
- * Мин негерәңбә феткон бекке тамяра.
- * Генбү көн лыяшко.
- * Чәки ыксу иде.
- * Ларракяф дыгайсар.
- * Ларкош лыжы каяк текит.



- * Без тәтәпмәк бызкыйу.
- * Дәнтиз ларкулника тәжи.
- * Непләхәтрә гычаң бызаршу.
- * Кыш ныбайба дымгынса.
- * Ул ңами ләкбү ыпал ләки.



Ак каурыйлы дошман лагере

Сугыш чукмарлары

Кайсы як жиңәр?
Жавабын тап!

Кызыл каурыйлы дошман лагере



Рәссам Юлия Щетинкина

Үен
муен
түгел,
муен
чуен
түгел.

Укучым!

Бу мәкаль-әйтемнәр дә сиңа өй эше итеп бирелә. Аларның мәгънәсенә үзең генә төшенә алмасаң, ярдәмгә өлкәннәрне дә чакыр. Үзеңә ярдәм иткән кешенең исем-фамилиясен дә язарга онытма.

Су ташканда балык тәккәббер була.

Дәрҗадагы балык сатылмас.

Тавык белән ят, этәч белән тор.

Ат дагалаганда бака ботын кыстырмас.

Ат алсаң — тешен кара, дус булсаң — эшен кара.

Ялкау төшкә кадәр йоклар, кичкә хәтле иснәр.

Ялкау энәне озын саплар.

Үзе салынкының аты табынкы.

Казынган казна табар, йоклаган йокы табар.

Үен төбе — уймак.

Күп уйнаган бер елар.

Үеныңны кайда уйнасаң, елавың шунда булыр.

Эшләмичә хак сорама.

Ай-һай сиңең йөрешен, бардыр сиңең бер эшен.

Эйләдән калсаң, өмәдән калма.

Үткән эшкә салават, калганына бәрәкәт.

Рәссам Фәрит Муллахмәт





Тыңла, аялаң сыйлаң.

Сызгыра торган БОРЫН

Борын-борын заманда Казан әле авыл гына, Дөбъяз авылы инде башкала булганда, самолетлар жәяү, атлар очып, балыклар мүкәләп, машиналар тәпиләп йөргән заманнарда ук булган ди, яшәгән ди Шакмай исемле бер малай. Бик тә, бик тә үзсүзле, ягъни кире булган икән ди бу малай. Кыш көне бүреген салып ыргыткан, жәй көне өстенә пәлтә, аягына киез итеклар киеп йөрмәкче булган ди. Тик әти-әнисе генә рөхсәт бирмәгән. Суык-

та тундырма ашаган, жәй көне чаңгы шуарга теләгән ди Шакмай.

Шулай кирле-сырлы йөри торгач, берзаман моның борынына томау төшкән бит! Мәктәптә укулар яңа гына башланган вакыт булган әле, көз көне инде; ичмаса, салкын кышта да түгел.

И сызгыра ди борын, мин сиңа әйтим! Шакмай тирән итеп суларга да курка икән. Карга баласы кебек авызын ачып кына сулап йөргән инде.

Өйдә булса да сызгырган теге борын, урамга чыкса да агач башында утыргач жылларне уздырып сызгырган. Анысы — анысы... Мәктәп... Мәктәпкә дә барасы бар ич әле. Ярый тәнәфестә сызгырсын да, ди. Дәрестә сызгырып жибәрсә — ни хәл итмәк кирәк дигән! Һәм борын аны-моны белмәгән, сызгырган. Дәрестә дә сызгырган!

Янәшәсендәге Миләүшә исемле кызның дәфтәренә күз салыйм дип, муенын гына боруы булган — борыны сызгырып жибәрмәсенме! Күршесеннән күчерә дә алмаган инде. Шунның өчен үзенә чыбыркы хәтле койрык-лы икеле билгесе эләккән икән. Мәктәптән кайтканда



да сызгырган борын. Сыз-быз, быз-сыз ди һаман. Шулай мәктәптән кайтышлы борынның сызгырып жибәрүе булган — аның сызгырган тавышына сумка төбөндә яткан «икеле»нең коты башына төшкән. Куркуыннан сумкадан ук сикереп чыккан да Шакмайдан алда өйгә таба элдергән ди! Шакмай аның артынан йөгөргән. И куышалар икән болар: «Икеле» чаба ди, аның артынан Шакмай элдерә. «Икеле» чаба ди, Шакмай чаба ди. Шакмай аның койрыгына басам, менә-менә эләктерәм дигәндә генә, теге тагын алга ыргыла ди. Боларны күрөп урамдагы бар жан иясе көлө икән! Барча халык эчен тота-тота шыркылдый икән! Вәт кәмит, менә кызык икән ди!

Узып-сызып йөрүче абыллар-апалар, тыз-быз килгән машиналар, тавыклар, этәчләр, песиләр, чыпчыклар да шау килеп көлө икән ди болардан.

«Икеле»нең койрыгы бик озын булган дидек бит инде. Шакмай аны тотам, койрыгына басам дигәндә генә — теге хәерсез борын сызгырып жибәрә дә — «икеле» тагын куркып чаба икән!

Икеле белән Шакмай әлсерәшеп-йөгөрешеп өйгә кайтып керәләр ди берзаман. «Икеле» ишек ярыгынан да сыйган ди. Өйгә килеп кергән дә, Шакмай әнисенең аягына уралган икән. Әни кеше исә абынып киткән, чак егылмый калган. Әтисе тотып калган ди.

Шуннанмы? Шуннан әти кеше каты итеп Шакмайның борынын кыскан ди. Һәм борын сызгыруыннан туктаган ди.

Рәссам
Светлана Ибраһимова



14



15



- Шакмай атлы малай әнисе өч сүз әйткәндә жавапка ике тапкыр күбрәк сүз әйтә, ә апасы ул авызын ачканчы 1 генә сүз әйтеп өлгерә. Шакмайның апасы нигә сүз әйткән?
- Шакмайның Акбай кушаматлы эте бер өрүдә янәшәсәндә бергә жылып торган 6 тавыкның котын очыра ала. Ике тапкыр өрсә, әлегә сан чаклы тавык та курыкмый Акбайдан. Икене өрүдә Акбай ничә тавыкны өрккеткән?
- Шакмай бер атнага 4 «икеле» ала. Икенче атнада ул аның 2сен «тозлап» куя, калган икесен сумкасыннан куып чыгара. Ике атна эчендә Шакмай ничә «2»ле ала алыр иде?

16



- Шакмай бер көнгә 9 кешене ялганлый. Икенче көнне бу сан ике тапкырға артык була. Ә өченче көнне исә ул шуның яртысын күрше малай сумкасына салып куя. Шакмайның үзенә ничә ялганы кала?
- Шакмай атлы малай бер сәгатькә 5 кешегә вәгдә итә. Сәгать саен шуларның икесен жылга очыра барса, Шакмай 3 сәгатьтә ничә вәгдәсен үти алыр иде?
- Шакмай әтисенәң мыегында 99 төк бар, ә бабасыныкында 10га кимрәк. Бабайның мыегында ничә төк бар икәннен исәпләп тап.

Рәссам
Фәрит Муллахмәт



17



Иң-иң-иң яшь, иң-иң-иң сәләтле
рәссам **Алсу Мингалимова** ижаты белән
күпләрегез таныштыр инде. Аның кызыклы
һәм мавыктыргыч рәсемнәре 1994 елда
«Салават күпере» журналында тәүге
тапкыр дөнья күрдө.

**Киләсе «СЫБЫЗГЫ» тулысынча Алсуның
ижатына багышланачак.**



СЫБЫЗГЫ

1 – 1999

«Салават
күпере»
журналына
кушымта

Баш мөхәррир Зиннур ХӨСНИЯР

Баш мөхәррир урынбасары Фирая БӘДРЕТДИН

Бүлек мөхәррире Ләбиб ЛЕРОН

Бизәләш мөхәррире Диләре НӘУРУЗОВА

Компьютер дизайны Мөнирә Аузиева

Исәп-хисап бүлеге Рәмзия САЛИХ

Тышлыкның 1нче битендә Диләре НӘУРУЗОВА рәсеме

Редакция адресы: 420012 Казан шәһәре, Мөштәри урамы, 14нче йорт.

«Салават күпере» журналының компьютер үзәгендә жыйелды
һәм төсләргә бүленде.

Татарстан газета-журналлар нәшрияты. Казан, Декабристлар урамы, 2 нче йорт

Производствого бирелде 17.9.99 ел. Басарга кул куюлды 17.9.99 ел.
Тиражы 12593 данә. Заказ 3-527. Бөясе килешү буюнча.